

Sri Mahishasura Mardini Stotram (Ayigiri Nandini)

ayi girinandini nanditamēdini viśvavinōdini nandinutē
girivaravindhyaśirōdhinivāsini viṣṇuvilāsini jīṣṇunutē □
bhagavati hē śitikaṅṭhakuṭumbini bhūrikuṭumbini bhūrikṛtē
jaya jaya hē mahiṣāsurasuramardini ramyakapardini śailasutē □ 1 □

suravaravarṣiṇi durdharadharṣiṇi durmukhamarṣiṇi harṣaratē
tribhuvanapōṣiṇi śaṅkaratōṣiṇi kalmaṣamōṣiṇi ghōraratē □ [kilbiṣa-, ghōṣa-]
danujanirōṣiṇi ditisutarōṣiṇi durmadaśōṣiṇi sindhusutē
jaya jaya hē mahiṣāsurasuramardini ramyakapardini śailasutē □ 2 □

ayi jagadamba madamba kadambavanapriyavāsini hāsaratē
śikhari śirōmaṇi tuṅgahimālaya śṛṅganijālaya madhyagatē □
madhumadhurē madhukaiṭabhagañjini kaiṭabhabhañjini rāsaratē
jaya jaya hē mahiṣāsurasuramardini ramyakapardini śailasutē □ 3 □

ayi śatakhaṇḍa vikhaṇḍitaruṇḍa vituṇḍitaśuṇḍa gajādhipatē
ripugajagaṇḍa vidāraṇachaṇḍa parākramaśuṇḍa mṛgādhipatē □
nijabhujadaṇḍa nipātitaḥaṇḍa vipātitamūṇḍa bhaṭādhipatē [-chaṇḍa]
jaya jaya hē mahiṣāsurasuramardini ramyakapardini śailasutē □ 4 □

ayi raṇadurmada śatravadhōdita durdharanirjara śaktibhṛtē
chaturavichāradhurīṇa mahāśiva dūtakṛta pramathādhipatē □
duritadurīha durāśaya durmati dānavadūta kṛtāntamatē
jaya jaya hē mahiṣāsurasuramardini ramyakapardini śailasutē □ 5 □

ayi śaraṇāgata vairivadhūvara vīravarābhayadāyakarē
tribhuvana mastaka śūlavirōdhi śirōdhikṛtāmala śūlakarē □
dumidumitāmara dundubhināda mahō mukharīkṛta tigmakarē
jaya jaya hē mahiṣāsurasuramardini ramyakapardini śailasutē □ 6 □

ayi nijahuṅkṛtimātra nirākṛta dhūmravilōchana dhūmraśatē
samaraviśōṣita śōṇitabīja samudbhavaśōṇita bījalatē □
śiva śiva śumbha niśumbha mahāhava tarpita bhūta piśācharatē
jaya jaya hē mahiṣāsurasuramardini ramyakapardini śailasutē □ 7 □

dhanuranusaṅga raṅakṣaṅasaṅga parisphuradaṅga naṭatkaṭakē
kanaka piśaṅga pṛṣatkaniṣaṅgarasadbhaṭa śṛṅga hatāvaṭukē □
kṛtachaturaṅga balakṣitiraṅga ghaṭadbahuraṅga raṭadbaṭukē
jaya jaya hē mahiṣāsurasamardini ramyakapardini śailasutē □ 8 □

suralalanā tatathēyi tathēyi kṛtābhinayōdara nṛtyaratē
kṛta kukuthaḥ kukuthō gaḍadādikatāla kutūhala gānaratē □
dhudhukuṭa dhukkuṭa dhindhimita dhvani dhīra mṛdaṅga ninādaratē
jaya jaya hē mahiṣāsurasamardini ramyakapardini śailasutē □ 9 □

jaya jaya jayya jayē jaya śabdaparastuti tatpara viśvanutē
bhaṇa bhaṇa bhiñjimi bhiñkṛtanūpura siñjitaṁhita bhūtapatē □ [jha-, jhiṁ-]
naṭitanaṭārdha naṭīnaṭanāyaka nāṭitanāṭya sugānaratē
jaya jaya hē mahiṣāsurasamardini ramyakapardini śailasutē □ 10 □

ayi sumanaḥ sumanaḥ sumanaḥ sumanaḥ sumanōhara kāntiyutē
śrita rajanī rajanī rajanī rajanī rajanīkara vaktravṛtē □
sunayana vibhramara bhramara bhramara bhramara bhramarādhipatē
jaya jaya hē mahiṣāsurasamardini ramyakapardini śailasutē □ 11 □

sahita mahāhava mallama tallika mallita rallaka mallaratē
virachita vallika pallika mallika bhillika bhillika varga vṛtē □
sitakṛta phullasamullasitāruṇa tallaja pallava sallalitē
jaya jaya hē mahiṣāsurasamardini ramyakapardini śailasutē □ 12 □

aviralagaṅḍaganmadamēdura mattamataṅgaja rājapatē
tribhuvanabhūṣaṇa bhūtakalānidhi rūpapayōnidhi rājasutē □
ayi sudatījana lālasamānasa mōhanamanmatha rājasutē
jaya jaya hē mahiṣāsurasamardini ramyakapardini śailasutē □ 13 □

kamaladalāmala kōmalakānti kalākalitāmala bhālalatē
sakalavilāsa kaḷānilaya kramakēlichalatkalahamaṣsakulē □
alikulā saṅkula kuvalaya maṅḍala maulimiladbhakuḷāli kulē
jaya jaya hē mahiṣāsurasamardini ramyakapardini śailasutē □ 14 □

karamuraḷirava vījita kūjita lajjitakōkila mañjumatē
milita pulinda manōhara guñjita rañjitaśaila nikuñjagatē □
nijaguṇabhūta mahāśabarīgaṇa sadguṇasambhṛta kēḷitalē
jaya jaya hē mahiṣāsurasamardini ramyakapardini śailasutē □ 15 □

kaṭitaṭapīta dukūlavichitra mayūkhatiraskṛta chandraruchē
praṇatasurāsura mauḷimaṅsiphura daṁśulasannakha chandraruchē □
jitakanakāchala mauḷipadōrjita nirbharaḱuñjara kumbhakuchē

jaya jaya hē mahiṣāsuramardini ramyakapardini śailasutē □ 16 □

vijita sahasrakaraika sahasrakaraika sahasrakaraikanutē
kṛta suratāraka saṅgaratāraka saṅgaratāraka sūnusutē □
surathasamādhi samānasamādhi samādhi samādhi sujātaratē
jaya jaya hē mahiṣāsuramardini ramyakapardini śailasutē □ 17 □

padakamaḷaṃ karuṇānilayē varivasyati yō'nudinaṃ sa śivē
ayi kamalē kamalānilayē kamalānilayaḥ sa kathaṃ na bhavēt □
tava padamēva parampadamityanuśīlayatō mama kiṃ na śivē
jaya jaya hē mahiṣāsuramardini ramyakapardini śailasutē □ 18 □

kanakalaskala sindhujalairanusiñchinutē guṇaraṅgabhuvaṃ
bhajati sa kiṃ na śachīkuchakumbha taṭīparirambha sukhānubhavam □
tava charaṇaṃ śaraṇaṃ karavāṇi natāmaravāṇi nivāsi śivaṃ
jaya jaya hē mahiṣāsuramardini ramyakapardini śailasutē □ 19 □

tava vimalēndukulaṃ vadanēndumalaṃ sakalaṃ nanu kūlayatē
kimu puruhūta purīndumukhī sumukhībhirasau vimukhīkriyatē □
mama tu mataṃ śivanāmadhanē bhavatī kṛpayā kimuta kriyatē
jaya jaya hē mahiṣāsuramardini ramyakapardini śailasutē □ 20 □

ayi mayi dīnadayālutayā kṛpayaiva tvayā bhavitavyamumē
ayi jagatō janānī kṛpayāsi yathāsi tathā'nubhitāsiratē □
yaduchitamatra bhavatyurari kurutādurutāpamapākuru tē [mē]
jaya jaya hē mahiṣāsuramardini ramyakapardini śailasutē □ 21 □

iti śrī mahiṣāsuramardini stōtram □